

THRU THE BIBLE MINISTRIES

BROADCAST SCRIPT

Programme ID: n°0072

Language: Baoulé

Book (livre): **Matié 2 :16-3 :3**

Nde tre 2

I mma 16-18

Afue ya blu nin nsien ble nun, soja bian bo ti fluwa mma ase trafue bo i dunman yele Agripa bo fin Aubigné, wie to fonnin i sran'm be kunle nga be kunnin be **St-Bartlemy lika lie nun b.** Osi like nga be fle i sran kunle.

I fluwa ngo kleli nun, o seli ke: **sran kunfue'm, like ngo fin be nun ye like ngo o be samma ti ke fien sa, yele mmoja.** Ke o fe lele bo fa ju annde'n, asie su wa sran tetefue'm ba son kaka kpa. Caien bo ti sran klikli bo be wuli'n i asie su wa'n ye o ti be nun klikli nin-on, afin o kunnin i nian bian Abel. E kwla se ke i sran kunle tikeli sran kunle i wun atin asie su wa.

Annde ble nga nun'n, nvle'm be tinngefue'm be kaka kpa bo be kunnde ke be ka be famien bia su titi, o nin be nga be kpili nvle-nvle'm be ti, be kpanngban kpa be sati ti'n mmoja.

Be nun'n, Erød o be nun wie, afin ke o kunnin i anunman nnyon ye i dunman fuli-o. Nikolas Poussin kleli i wun fluwa kun nan o'a ton i dunman ke: **Ba'n kanngan nga be si-man safi be kunnle.** Nde ya dan so, be kennin i wun nde **Matie ndestre nyon** nun.

Man e kanngan:

*¹⁶Ke *Erød wunnin ke sa sifue'm b'a lèke i'n, o fali ya dan kpa. O man o sunmannin sran ke be wo Betlesm nin i akpasua'n kwlaa su. I waan be nian ble*

nga sa sifue'm be klɛli i'n su be kun ba yasua nga b'a di afue nnyɔn'n nin nga be nian di-man afue nnyɔn'n be kwlaa. ¹⁷I sɔ'n ɔ kpennin nde nga *Nyanmien nuan ijɔfue Zeremi kannin'n su, ɔ seli ke: ¹⁸«Kpanle nin sunle, ɔ nin awuyomo te Rama lo. Rasel ye su sun i mma mun-ɔn. ɔ kplin-man su ke be kpete i, yele ke i mma'm ben un-man le kun.» **(Matie 2v16-18)**

Erɔd sran klunwifue sɔ'n, ɔ wun Jɛsus ke i wla dan kun sa, famien bia ti'n. Ke bo Erɔd bu man sran'm be sran, i ti'n, ɔ mannin atin ke be kun ba kanngan kwlaa nga be wu be annglo kunngba nun ke Jɛsus sa mun. Be ɔli klo klo kwlaa be nun lele kilo blu nin nsien, ke ɔ fe i Zerizalem le fa ju Betleem lo kilo mocue. Kpekuun, be wo kilo Rama bue lie su lo, men i nglo lo.

Ke e nian nyanmien nde fluwa nun, ɔ se e ke : bua su nianfue nga be mantan Betleem le, be bali be wa soli defue le kunngba nga be wuli bakan i nnosua nun. Sannge ngwlelefue'm be wa bali kasien afin, be atin o mmua, ye be nanntili lele nan ba ju Palestin nvle nun.

Ke nzraama fa fiteli nyanmien ble nun nin bakan i awulie ble be afien ti'n afue **kun**. Ye ke bo Erɔd i sa mian mmoja wun, ɔ'a kunnin ba kangan kaka, ke ɔ ko yo nan ɔ'a nyan Jɛsus ɔ'a kun i'n ti. ɔ man ɔ kunnin ba nga be le afue nyɔn be kwlaa. Erɔd i ba kanngan'm be kunle ɔ yali kasiɛ (Rama lo sran kunle) i nyɔn su i nuan. I so lie yoli kpe kunngba, afue ya nsien ka nan Jɛsus w aba. Ble nga bo nvle ufle wie'm be wa toli Izraelfue'm be su fali be ɔli Babiloni sannge nga lie, sran'm be kunle ɔ woli lele juli Betleem bo o Zerizalem i bo ngua wa. Krist i wun sa cicile dan so, e fa sunnzunnin ngo juli Izrael nvle su.

Sa ngo juli Krist su, ɔ ti ngo juli Izrael nvle su i nun flanle. Rasel bo i asielie wo betleɛ i wun kokole, ɔ ti nzoliekun bo kle ke i yeɔ ti Zude nvlefue'm be nin nvle nun-ɔn. Nde nga Matie jrannin su'n, Zuif'm be kwlaa be si kpa afin, ɔ kan Zuida i kanngan dile ble ngo juli i su bo be ɔli Babiloni. E wun kosan, ba kanngan so be

kunle su, Erød sran tefue so, o ce man o wu, afin anz dunmua kannin kleli Zozef, o seli i keo fa bakan wanndi nan keo wu nin be su sa be sin. Ye, nzu ti ye Nyanmien, o'a mian man i wule nun nde-nde nin-on? Se o ti ke o yoli i so nin i so sa'n lie'm ba ju-man, nin ba kun-man ba kanngan so'm. Nyanmien bobo si sa nga ti ye o kplinnin su bo sa so'm be sinnin ke nga le sa, sanngɛ o yi-men i nglo o kle-man sran. O man e wun kosan wie'm bo e su nyan man su tele mlonmlon o nin so'n ngba, nin ngo ju e su wa ye, Nyanmien kundɛ ke wo nin min e lafi i su.

I mma 19-20

Nte kanngan:

19 Ke *Erød wuli'n, e Min Nyanmien'n i *anz kun yili i wun kleli Zzef Ezipt b lalie nun, o seli i ke : *20*«Jaso fa bakan'n nin i nin nan an wo Izraël men'n nun, afin be nga be waan be kun bakan'n, b'a wie wu.» (**Matie 2v19-20**)

Nga ti ye Jésus bali, o nin fata keo bla nan o'a kaci sran'm be nguan Izraël nvle nun, o nin Moiz i mmla, jran su kaci nvle kpekuun i sin o kaci sraka klonglo ngo kpo men i satɛ, Zuif o i paɛn o, i awualie lo, ke Erød wuli, o nin fata ke Jésus se i sin Palestine asiɛ su. Oman Anz kun bali Zozef i wunle nan o'a se i ke, amun sin sale ble o'a ju. Ye o nin fata ke o di su, n wusa min ke, se Zozef o'a bo i bia bo bale junman kan Ezipt lo, ye Mari kusu o'a nyon janwue wie nun lo'n, o nin so nin gba, o nin fata ke o kpoci i solie kwla-kwla, o man ye be jasoli Ezipt klo su-o.

I mma 21-23

Man n kanngan Matie ndetre nyon i gba:

*²¹Zozef jaso fali bakan'n nin i nin, nan b'a wɔ Izraël mɛn'n nun. ²²Sanngɛ kɛ ɔ tili kɛ Arkelais ɔ'a sin i si Erɔd osu Zide mɛn nun'n, srɛ kunnin i bɔ kɔlɛ nun. Ndɛ nga Nyanmiɛn kan kleli i laliɛ nun'n ti, ɔ ciɛli i wun ɔli Galile akpasua liɛ'n su. ²³Nan ɔ'a tran kb kun bɔ be flɛ i kɛ Nazaret'n su nan ndɛ nga *Nyanmiɛn nuan ijɔfue'm be kannin'n ɔ'a kpɛn su. Be kennin i kɛ: «Be wa flɛ i Nazaretfus.»***(Matie 2v21-23)**

Archelaüs ti Erɔd le grand i wa be nun kun, ɔ nin i si be nzuen ti kun. I kusu, ti sran tɛ, sran kunfue wie, i sran kunlɛ yo-man ya. I nvle nyon ngo sie be'n be mantan su: Zuide bo o nvle i ngua wa, ɔ nin Samari bɔ o Palɛstine nvle i afiɛn nun. Ka nan ɔ'a fu famiɛn bias u, bɔ sannganlɛ ɔ'a toli nvle nun'n, ɔ jrannin sannganlɛ sɔ su nan ɔ'a kun Zuif akpi nsan Paki cɛn nun Zerizalem bɔ. Kɛ i Nyanmiɛn juli Rɔm lɔ'n, ɔ'a yo-man Sezar fɛ yɛ afue nsien (6) ngo su i su ɔ yili i famiɛn bia su, ɔ fɛli ɔli Vienne Gaule asa su'n, nvle sɔ o lyon i bo ngua wa. Kɛ be trɛli ɔli lomuen wuli, Zuide nvle ɔ'a kacili Rɔmfue'm be nvle, be yɛ be sieli nvle nin-on. Galile bɔ o Samari i nglo bɔ, be fa mannin Erɔd Antipas bɔ ti Erɔd le grand i wa kun ekun.

Ɔ man kɛ Zozef sɛli i sin Ezipt bɔ bali Palɛstine, nin Zuide nin Samari, nin Galile be kwlaa be o Rɔmfue'm be kwlaɛ i bo, sanngɛ nin be lɛ fɔndi afin be nga be sie be, be kle man yalɛ dan. Sanngɛ Matie liɛ i waan Jɛsus i awlo bo i Nazaret bɔ ko tranlɛ ɔ ti kasiɛ uflɛ i nuan yalɛ ekun. Afin, i bobolɛ nun, klɔ i dunman fin Ebre nun (Natsaraï) bɔ i bo yɛlɛ i bo man bɔ fɛfɛi ja wun. I kusu, Nyanmiɛn nuan ijɔfue be fluwa nun e kenngɛn kɛ: Sran kun ɔ jaso su *Izai osu'n nun kɛ waka sama'n ɔ fɛfɛ waka'n i bo'n su'n sa. Ɔ wa jaso su kɛ waka nonman'n ɔ fɛfɛ waka i olui'n su'n sa. **(Ezai 11v1)**

Ramo, yele famien David ye Ezai yeo ti i si nin-on, ye i anunman yele Jésus bo fin Nazaret, bo fin David osu nun. I nyon su'n, Nazareen i bo yele nyannzuen i so ble nun. I bue kun kusu, Zide lo Zuif'm be bu Gallilefue'm nga be o nglo lo be yalefue, afin be ti-man Zuif klo nglo. Ngo su i su ekun, Jésus ble su'n, Nazaret klo kpli kun bo Romenfue'm be fa yoli be soja lika. Lo yebe suan ale kunle nin-on. I so lie tis ran ngba klo-man Nazaret klo, i so ti ye ke Pol bo ti Jésus i sonnzonfue klikli be nun kun wunnin Natanael o seli ke: **ya wun sran bo Moiz kennin i nde, bo nyanmien nuan ijofue'm be boli i bale;** yele Jésus, Zozef i wa yasua, bo fin Nazaret klo nun, I so ti nan Natanael o'a te i su ke:

« **45** Filip ko toli Natanael, ye o seli i ke: «Y'a wun sran nga e kennngn i nde Moiz mmla fluwa'n nin Nyanmien nuan ijofue'm be lie'n nun'n, yele Zozef i wa Jésus b'o fin Nazare.» **46** Natanael seli i ke: «?Nazaret ole ng'o o le'n, like kpa kun kwla fin lo fite?» Filip seli i ke: «Bla wa nian.» **(Zan 1v45-46)**

Natanael i akunndan nun lika so ti ke bo'n ble bo nnen tete be o nun sa. Jésus trannin lika bo sran be kpo i nun, ye i bobo be kpoli i wie afin, o suali e kwlaa e sate mun waka nda.

Matie ndetre nyon klikli i akpasua akpasua sonnin, ke o bo i jasin fe i klele i bo, o fali Krist fa kleli ye, ke o ti Izrael i sunnzule o nin kasié nga Nyanmien bali e nannan Abraam: o ti Abraam i anunman kpa ye o ti David nyon su bo Nyanmien seli ke o'a ba nin-on.

Jésus i bale nin i nguan o yi i wun nglo fluwa kaka nun anuannze laa nun Nyanmien nuan ijofue be fluwa be nun. O ti ke klo sran'm be kwlaa be jannufue sa, o'a wa e sate mun, i Zuif o, i Paen o o sua e kwlaa e sate.

Sannge, Krist ti atrebo yasua wie, bo talua ngo si-man bian ye o wuli-o, ye Anangganman timinfue i anz mun ye be niennin su-o. Ba so yele Emmanuel, bo i

bo yeƙe Nyanmien nin e o wun. I si Zozef, bo ti anyefue Nyanmien nyrun, o teli ke i wa sa.

Erɔd i akpasua bo ti J́esus i kpɔfue, o yili i wun nglo nde kpa, J́esus i awulie ble nun, te kpa lie su. Sannge, Paenfue wie bo be fle be ngwlelefue'm, ye be fin mua lo, be a yili i aye-o, be men men nin ke famien sa ye be soli ke Nyanmien bo kacili sran ke nga Zuif'm be o Defue i minndele su, Betleem lo ye, be wuli nyanmien i wa nin-on, sannge san Gallile Palestine i nglo lo o nin paen'm be men, lo ye kpajale ba-o, nanwle nga J́esus o'a di i dunman nun ti'n.

Ndɛtre nsan

Nde su fitile klikli

E a ju Matie ndɛtre nsan su, ke e nian ngo sinnin i awulie lo nin nga i bo bole'n, e wun i ke afue ablansan wa sin bo ba kenmen i wun nde kaka, san le yeo kan lo nde kan-o. Ewunnin ke, o'a yo-man Nyanmien cinjin keo fa J́esus i kaan nun nde mun kle ye. Sran wie mun be kpeli i wun nde wie be kannin ke o ko yo nan kunman o'a tran-man i awulie nin i gbaflen i afien n ti. Sannge, fluwa nga e kwla lafi su ke o ti nanwle ba o nunmanle. O man man e kanngan Matie ndɛtre nsan.

Vesré 1-2

*¹Blɛ so'n nun'n, Zan b'o ti batɛm yofue'n bali, o kan Nyanmien nde Zide aawle flennɛn nun b. ²O se be ke: «An kaci amun nzuɛn'n afin Nyanmien i sielɛ blɛ'n o'a mantan.»***(Matie 3v1-2)**

Nde nga nun, Zan Batist o nin Nyanmien be ya Krist i Nyanmien bo ti i nuan. Enyrun lo, blɛnin i kpɔfue'm be yali nun, J́esus fali lalo nyon so'n kpen nin be

wla, ye sran kwlaa si bobo. Zide lo aawle flennen, o wo Zerizalem I wia afilie lo, Zurdan nin Zerizalem be afien o ti lika kun bo o yo-man like ye, ye sran tran-man lo bobo. E si-man Zan Batist i wun nde kaka, o'a kpennin le kpe kunngba. Anuannze laa nun, nyanmien nuan ijofuekun kennin ke, safunyen kun o'a ba, o'a dunmuan Defue i nyrun. Man e kanngan:

Anannganman b'o sie men wunmuan'n waan:

*«Amun nian, n su sunman min ndolo bofue'n, o ba nan o w abo min nyrun atin'n. Sran nga bo amun sun be fle i'n, o wlu i sua nun-on o fu amun nun. *Aengue nga e nin amun ye trali'n, min nuan ijofue'n ye o wa kan kle amun-on. Be nian-an, i ye o o ye, o sub a!» (Malasi 3v1)*

Lik bo ti laa nde suanfue kpa'n, o mannin e i wun nde wie sanngé o'a o-man mua. Man e se ke, o ti-man cinjin ngboko ke e si i wun nde ngba. Se be sunman bakan kun ke o'a kan nde kun kle min, nan bakan ye o lo nin-on, sanngé nde nga o'a kan ye, o lo min-on, n yo i mmo, i ngba-o. Zan Batist o'a klo-man kesran be nyin o i su, o seli ke, o ti ndolo bofue, annze jasin bofue'm, ye o bali ke, o fa sran cinjin kun kle ye, ye junman ngo dili ye o o le-o.

Zan Batist i nde ti kpe, o kan Nyanmien i famien diwle i nde, o nin nglo lo famien diwle ti kun. I nde ngo kan be o taka Jésus-Krist i balasu afin ke be kan famien diwle nde san be kan wun famien. Zan-Batist wa nyanmien bo yili like kwlaa, o teke i famien diwle i asie su wa. Nan kwlae nga nyanmien yi i nglo lika kwlaa i nde ye nsu kan, sanngé Jésus-Krist i men nga nun wa bale, klo sran be afien i nde-o. Ke anuannze laa i nun kasie'm, Jésus ye o ti famien bo be seli ke o'a ba teke i famien diwle i asie bo b abo i ufle su, ye nanwle o'a tran asie so su, o bali men i nyanjile, sate i sate.

Man n kanngan kasie ndekun bo nyanmien nuan ijofue Ezai ye o kleli-o.

« Be su yo-man sa tɛ Anannganman i oka'n su, be su saci-man like fi Anannganman i oka'n su. Kɛ jenvie'n i nzue'n ɔ kata i bo b'n su'n ju'n, i kunngba nin-ɔn, asie'n wunmuan'n su sran'm be si Anannganman lelele. **(Ezai 11v9)**»

I sɔ blɛ nun, nyanmien ndɛ nga be ti'n be, be yo-man fɛ, ɔ man ndɛufɛ nga liɛ, ɔ bo sran'm be nuan. ɔ yo klanman dan; man i su lafile ti kekɛ, sanngɛ kɛ anuannzɛ ufɛ ɔ se ye sɔ.

Man n kanngan: ?*Sɛ an tu amun klun yo sa ng'ɔ ti kpa'n, wan yɛ ɔ kwla yo amun tɛ-ɔ?***(1Pier 3v13)**

Matie i jasinɛ, i nyrun lɔ, ɔ'a kle ye kɛ Nyanmien i famien diwlɛ i boa se wlalɛ, klɔ sran'm be nguan nun ɔ su i sun in jajalɛ: I klikli su'n, Jɛsus nun, i nyɔn su, nyanmien i asɔ nun, bɔ yɛɛ Kristfue nga be lafi Krist su kpa bɔ nin asɔnunfue'm ti'man kun. Yɛ i kasiɛn su'n, yɛɛ e Defue, i sin salɛ kasiɛn, nga ɔ'a ba sie mɛn, bɔ yo famien be famien, e Min'n be Min'n, kesa nglo yilɛ fa kannin sa anuannzɛ ufɛ i fluwa kasiɛn nun. Matie jasinɛ nun nyranndra mun, be nien i sɔ jajalɛ su kpa.

Zan-Batist i jasin liɛ yɛɛ kɛ, **amun koko amun tɛ'n mun** i bo yɛɛ kɛ, amun kaci amun nzueɛn, amun akunndan, nin amun nyolie mun. Sɛ n fa min akunndan i sie like kun su, nan n koko n tɛ'n, ɔ kle kɛ n su kaci ajalɛ nga n wo su, nan n fa ajalɛ ufɛ. Be awlɛn nun lɔ kacilɛ nga Zan-Batist kɛn i ndɛ, kɛ i blɛ su sran'm lɛ, ɔ yoli blɛ kwlaa nun jasinɛ bɔ sran be boli kɛɔ ko yo nan sran'm ba kpɛ be nyin Nyanmien su ti'n. I sɔ fanngan wlalɛ ndɛ liɛ, ɔ ti cinjin man sran mun bɔ sika klolɛ nin mɛn i fɛ ɔ'a tra be lomueɛn, bɔ wawɛ nun ninngɛ mun bey o-man be like fi, be bu-man be ndɛ mlɔnmlɔn. Jɛsus i sulafilɛ, ɔ bo i bo nin tɛ'n kokolɛ, n kwla se-man kɛ n kpɛ min nyin Krist su kpɛkuun n tɛ o like ufɛ wie'm ben un ekun.

I sɔ nzueɛn nun kacilɛ sɔ, yɛɔ ti sulafilɛ ngɛ taka nyolie su nin-ɔn, ka nan Nyanmien i famien diwlɛ ɔ'a taka asie suwa, n kwla kplin su kɛ ɔ dunmua wlu min nguan

nun ka. Jasinfe nun, Jésus i sulafilé ngo e yi i nglo i nun, man wawe nun, be man min su sie i Nyanmien i wa i famien diwle nun. Nyanmien i famien diwle so'n, o be nga ba so famien Jésus nun nin beawlen nun sulafilé nun. Ke o ko yo so, nin man kaci i lie ye e nin i e kwla koko yale ke sran nga be soli i nun be sa, ye e nin e kwla kan asie su wa nde'm be kwlaa. Anuannze ufle nun, be fe i solie fa sunnzun aja, bo Jésus-Krist ye o ti yasu nin-on ye i su'n lafifue'm ye be ti bla nin-on. Zan-Batist i nde yele, jasinfe nga sran sese be klo ke be ti afin be minnde Defue i bale ble, sanngé Zan-Batist o su bo'n kokoa, kle be nga be dunmua asonun i nyrun, ke o ko yo nan jole dile kasién o'a ju-man be su ti'n.

I mma 3-4

Nte kangan Matie ndetre nsan, n te su i su:

« ³I ye *Nyanmien nuan ijfue Ezai kennin i nde ke : I ye o kpan aawle flennén nun b nin-on, o se ke : An siesie e Min'n i akpo'n, An yo i atin'm be seiin, an treke su. » ⁴Nyongonmen ndre trale o Zan wun, ye kplo kun ci i afien. Lalo nin wema nzue ye o di-o. **(Matie 3v3-4)**»

Amun nian sran kun bo i wun yofe kpa bo fin film kun bo kan men i wiele i wun ndenun o'a fite. O le i jajjale ye i nyolie nin be nga be ti-man kun. Ke a wun i bobo i wafa, nin i nuan nun nde mun, Zan-Batist ye o ti Eli nyon sun in-on, Eli ti anuannze laa nun, nyanmien nuan ijofue dan kpa. Be nyon be like diwlenin be wun wlawlale n ti kun, be wla yalefue trale. Wema nzue ti alie kun bo lalafue sran be klo i kpa, o nin acere mun, be ti alie'm be nun kanyin.

Se o ti annde e ble su, nin be se ke Zan-Batist ti sran bo le-man tranwle, afin o nan kpekpe-men i ti su'n le, ye i ti muen ti tinnden kpa. Otis ran klonglo bo bali junman seiin kun dile asie su wa, o fa lalafue sran ke anuannze laa nun sa, ye o mlinnin

ɔ'a kpennin anuannze uflɛ nun, jasinfe fluwa nun wa. I wafa ngo fa ti'n ɔ ti-man wawɛ nun ndɛ.

Amun nian Jɛsus bobɔ, ɔ'a yo-man sɔ, sanngɛ, e nyan kaan man ɔ ju e ɔ ti kpa man ye. Nanwlɛ, Zan-Batist ye ɔ ti anuannze laa i nun nyanmien nuan ijɔfue kasiɛn nin-on. I sɔ ti ye i ijɔlenin yoli kɛ alɛ kunfue sran lalafue nun sa nin-on. I ngunmin tranwlɛ, ɔ yoli man i ndɛ ngo kan be ɔ yo sro, ɔ kun sran'm be srɛ. Be kwlaa nga ba fa-man be su a sie-men i bo'n be yako.